


مقاماتِ مظہری

تالیف : حضرت شاہ غلام علی دہلوی



تحقیق و تصنیف و ترجمہ : محمد قسبؔ ال مجدی



الذوالحجۃ ۱۴۲۸ھ

مقاماتِ مظہری

احوال و ملفوظات و مکتوبات

حضرت میرزا مظہر جانِ جاناں شہیدؒ

۱۱۹۵ھ
۱۷۸۱ء


۱۱۱۱ھ
۱۷۰۰ء

تالیف

حضرت شاہ غلام علی دہلوی

تحقیق و تہذیب و ترتیب

محمد قسب الہ مجیدی



الدورانی بورڈ

299 - اپر مال ، لاہور

سلسلہ مطبوعات نمبر 175
جملہ حقوق بحق اردو سائنس بورڈ لاہور

طبع دوم : 2001ء
قیمت : 300/- روپے

ناشر

محمد اکرام چغتائی
ڈائریکٹر جنرل ' اردو سائنس بورڈ
299- اپر مال ' لاہور

ISBN - 969 - 477 - 055 - 6

مطبع : میو آرٹ پریس ' 48 لوئر مال ' نزد سیشن کورٹ ' لاہور

فصل

آپ کے مکاشفات اور الہامات (۹۳)

آپ فرماتے ہیں کہ ایک روز آنحضرت صلی اللہ علیہ وسلم کے فراق میں بے تابی (کے عالم میں) میں نے (سر پر) خاک ڈال لی۔ چونکہ یہ امر شرع میں اچھا نہیں ہے اس لیے (میرے باطن میں) ظلمت پیدا ہو گئی۔ (اسی اثنا میں) میں نے خواب میں میرا روح اللہ (۹۵) کو جو کہ حضرت شہید (میرزا مظہر) کے مخلص تھے، دیکھا کہ کہتے ہیں آنحضرت صلی اللہ علیہ وسلم تمہارے انتظار میں تشریف فرما ہیں۔ میں نہایت شوق سے آپ صلی اللہ علیہ وسلم کی خدمت میں پہنچا آپ صلی اللہ علیہ وسلم نے معاف فرمایا۔ معافہ تک آپ صلی اللہ علیہ وسلم اپنی شکل شریف میں رہے اس کے بعد سید میر کلل (۹۶) رحمۃ اللہ علیہ کی شکل اختیار کر لی۔

ایک روز میں عشاء کی نماز پڑھے بغیر ہی سو گیا آنحضرت صلی اللہ علیہ وسلم تشریف لائے اور منع فرمایا اور (اس فعل کی) مذمت بیان فرمائی۔ ایک بار خواب میں میں نے آنحضرت صلی اللہ علیہ وسلم سے پوچھا کہ یا رسول اللہ صلی اللہ علیہ وسلم :

من رانی فقد رای الحق (۹۷)

(جس نے مجھے (خواب میں) دیکھا اس نے واقعی مجھے ہی دیکھا)

اتجناب صلی اللہ علیہ وسلم کی ہی حدیث ہے؟ فرمایا ہاں۔ (میرا معمول تھا) کہ آنحضرت صلی اللہ علیہ وسلم کی روح مبارک پر ہمیشہ تسبیح و تہجد پڑھا کرتا تھا۔ لیکن ایک مرتبہ مجھ سے یہ عمل نہ ہو سکا۔ میں نے دیکھا کہ آنحضرت صلی اللہ علیہ وسلم اسی شکل میں جو شامل ترمذی میں مذکور ہے، تشریف لائے اور شکایت فرمائی۔

ایک مرتبہ مجھ پر دوزخ کی آگ کے خوف کا شدید طلبہ ہوا تو میں نے آنحضرت صلی اللہ علیہ وسلم کو دیکھا کہ تشریف لائے ہیں اور فرما رہے ہیں کہ جو ہم سے محبت رکھتا ہے وہ دوزخ میں نہیں جائے گا۔

ایک بار میں نے آنحضرت صلی اللہ علیہ وسلم کی زیارت کی تو فرمایا کہ تیرا نام

عبداللہ اور عبدالمہمیں ہے۔

ایک مرتبہ میں نے دیکھا کہ میرے چہرے کا گوشت دو انگلیوں کے برابر حضرت سلطان المشائخ (۹۸) کے چہرہ مبارک کا سا ہو گیا ہے جو بدنام معلوم نہیں ہوتا ہے۔

ایک مرتبہ میں نے دیکھا کہ ایک شخص حضرت سلطان المشائخ کا میرہن لایا اور کہا کہ وہ تیرے میرہن میں نے جواب دیا کہ میرے پیر تو میرزا جان جانان رحمۃ اللہ علیہ ہیں۔ اس نے چند مرتبہ یہی تکرار کی۔ آخر کہا کہ سلطان المشائخ آپ کے پیر صحبت ہیں۔

ایک مرتبہ حضرت مجدد قدس سرہ تشریف لائے [۱۵۱] اور فرمایا کہ تو میرا خلیفہ ہے۔

ایک مرتبہ حضرت خواجہ نقشبند (۹۹) تشریف لائے اور میرے میرہن میں داخل ہو گئے۔

ایک روز ایک بزرگ آنے اور میرے پاس بیٹھ گئے۔ میں نے نام پوچھا تو فرمایا کہ "بہاء الدین"۔

ایک بار ایک شخص ایک خلعت لایا اور کہا کہ حضرت غوث الاعظم رحمۃ اللہ علیہ نے آپ کو عنایت کیا ہے۔ مولانا خالد (۱۱۰) نے عرض کی کہ یہ خلعت قطیعت ہوگا۔ آپ فرماتے ہیں کہ میں نے انکسار کے طور پر اس مقام کا نام نہ دیا۔

ایک روز میں حضرت خواجہ باقی باللہ (۱۰۱) رحمۃ اللہ علیہ کے مزار پر گیا اور توجہ کی درخواست کی۔ حضرت مزار سے باہر آنے توجہ فرمائی۔ دوپہر کا وقت تھا اس لیے میں جلدی اٹھ کھڑا ہوا پھر حسرت ہی رہی کہ جلدی کیوں کی؟ (اس توجہ کی ایسی) کیفیت تھی جو بیان سے باہر ہے۔

ایک روز حضرت خواجہ قطب الدین (۱۰۲) رحمۃ اللہ علیہ کے مزار پر گیا میں نے کہا "شنی للہ شنی للہ" (اللہ کے لیے کچھ دیجیے، اللہ کے لیے کچھ دیجیے) میں نے پانی سے بھرا ہوا ایک حوض دیکھا جس کے کنارے سے پانی باہر آ رہا تھا (اس وقت) الفا ہوا کہ تیرا سینہ نسبت مجددیہ سے پر ہے اس میں مزید گنجائش نہیں ہے۔

ایک روز میں سلطان المشائخ کے مزار پر گیا میں نے توجہ کی درخواست کی، فرمایا تمہیں کمالات احمدی حاصل ہیں میں نے عرض کی معنی نسبت بھی عطا کریں۔

انہوں نے توجہ فرمائی تو میں نے دیکھا کہ ان کا چہرہ میری طرح ہو گیا ہے اور میرا چہرہ ان کی مانند ' میں اس سے بہت محظوظ ہوا۔

ایک مرتبہ میں حضرت خواجہ محمد زبیر (۱۰۳) رحمۃ اللہ علیہ کے عرس پر حاضر ہوا حضرت خواجہ تشریف لائے اور فرمایا کہ عبادت کثرت سے کیا کرو اس راہ (طریقت) میں عبادت کرنی چاہیے تاکہ در تصرف کھل جائے۔ میں نے عرض کی کہ آپ کا مرتبہ کس طرح حاصل ہو سکتا ہے فرمایا (صرف) کثرت عبادت سے۔

ایک بار میرا مکان مضر ہو گیا۔ اوپر نگاہ کی تو کیا دیکھتا ہوں کہ میرے سر پر (ایک) مضر اور منور روح جلوہ نما ہے اور اس کے گرد آفتاب کی سی شعاعیں ہیں۔ میں حیران ہوا کہ یہ کیا (ماجرا) ہے؟ پھر خیال آیا کہ یہ آل سرور صلی اللہ علیہ وسلم کی روح مبارک ہے یا حضرت غوث الاعظم رضی اللہ عنہ کی روح ہے۔

ایک مرتبہ اہل خانقاہ کے درمیان لفظی نزاع ہوا حضرت مجدد الف ثانی رضی اللہ عنہ تشریف لائے اور فرمایا کہ جو کوئی جھگڑا کرے اسے خانقاہ سے نکال دو۔

ایک مرتبہ میرے مکان میں سیدۃ النساء (۱۰۴) رضی اللہ عنہا تشریف لائیں فرمایا کہ میں تمہارے لیے زندہ ہوں۔

ایک مرتبہ میں نے مشکوک کھانا کھا لیا تو میں نے دیکھا کہ حضرت حمید (میرزا مظہر) نے الٹی کی ہے اور فرمایا کہ ہر جگہ کا کھانا نہیں کھانا چاہیے۔

ایک مرتبہ اہام ہوا کہ منصب قومیت تمہیں عطا کیا گیا ہے۔

ایک روز اہام ہوا کہ تجھ سے ایک نیا طریقہ جاری ہو گا۔

ایک روز میں نے اپنے مکان کی کھادگی کے لیے عرض کی تو اہام ہوا کہ تو اہل و عیال نہیں رکھتا پھر کیا ضرورت ہے؟

ایک روز میں نے ہمسائے کا مکان طلب کیا تو اہام ہوا کہ تم نے ہمسائے کو کیوں تکلیف پہنچائی اور اسے مکان سے باہر نکالا۔

ایک روز میں حرمین الشریفین کی زیارت [۱۵۶] کا قصد کر کے نیم قد اٹھا تو یہ اہام ہوا کہ تیرا یہیں رہنا بہتر ہے۔

ایک روز میں نے کہا "یا فتح عبدالقادر شینا لہ" تو اہام ہوا کہ کو "یا ارحم الراحمین شینا لہ"۔

ایک روز اہام ہوا کہ حضرت سلطان المشائخ نے اپنے خلاء دکن بھیجے تھے تم

اپنے خلفاء کابل اور بخارا بھیجو۔ اللہ تعالیٰ کا کلام صوت اور لہجہ سے مبرا ہے۔ میں نے تین بار سنا ایک مرتبہ مدرسہ میں 'دو مرتبہ سکونت مکان میں جس میں کہ ان دنوں مقیم ہوں یعنی خانقاہ شریف۔

ایک رات میں نے کہا "یا رسول اللہ آواز آئی" لبیک یا عبد صالح۔"

فصل

آپ کی چند کرامات (۱۰۵)

ساکنان راہ الہی اور طالبان فیض ناقتناہی سے مخفی نہیں ہے کہ خدا کی محبت اور اتباع سید انبیاء علیہ و علی آلہ الصلوٰۃ والسلام جیسی کوئی کرامت اور خرق عادت نہیں ہے اور یہ دونوں امر آپ کے "وجود باوجود" میں بدرجہ کمال پائے جاتے تھے۔ سب سے بڑی کرامت اور سب سے افضل خرق عادت تو طالبوں کے باطنوں پر تصرف اور ان کے سینوں میں حضرت سبحانہ کے فیض و برکات کا القا کرنا ہے اور یہ امور آپ سے اس قدر ظہور پذیر ہونے کے ان کی تحریر کے لیے دفاتر درکار ہیں۔

ہزاروں ارادت مندوں کے دل ذکر کیے اور سیکڑوں جذبات و واردات الہیہ کو پہنچے۔ اور بہت سے لوگوں کو مقامات و حالات عالیہ پر فائز کیا۔ لیکن کائنات میں تصرف اور غیب کی خبریں نفس امر کے مطابق الہام ہوئیں اور آپ کی دعا سے حل مشکلات اور حاجت برآری کے اس قدر واقعات ہوئے کہ لوگوں کے اکثر کام آپ کی دعا سے ہو گئے۔ اور بہت سے عقدے حل ہوئے اور جیسا فرمایا ویسا بارپا ہوا۔ حقیقت اس کے مصداق ہے :

مطلق آن آواز خود از شہ بود

گرچہ از حلقوم عبداللہ بود (۱۰۶)

آپ کا کلام کرامت نظام سراسر الہام، خوارق اویاء اور پیغمبر خدا صلی اللہ علیہ وسلم کے معجزہ کا پرتو (تھا) بہت سے لوگ خواب میں آپ کا دیدار کر کے شرف یاب ہوئے اور طریقہ اخذ کیا۔ اور عالی مقامات پر پہنچے اور اپنے وطنوں کو روانہ ہوئے۔ طالبوں کی کثرت کے باوجود ہر ایک کو توجہ سے ایک مقام سے دوسرے مقام پر